


MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI (27)



Il-bejt tal-Knisja tal-Portu Salvo mimli bin-nies jsegwu t-tigrijiet tar-Regatta Nazzjonali

Il-gimgha l-oħra bdejna bl-intervista li jien kont għamilt lil Charlie Rowe li kien imdahhal sewwa fil-kwistjoni mad-dwana fuq id-dgħajsa tal-Isla li kienet gerriet qabel il-gwerra, iżda mbagħad ma ngħatatx il-permess biex iġġerri wara l-gwerra għax ma għadditx mill-perit tad-Dwana.

Il-gimgha l-oħra slitna silta mill-artiklu interessanti li kien kiteb Charlie Rowe u li gie ppubblikat fuq il-perjodiku l-Invicta, u li kif nafu, din il-kwistjoni xprunat lid-dwana biex finalment iżid regolament gdid ma' dawk eżistenti li fuqhom titmexxa r-Regatta Nazzjonali, u li dan ir-regolament kien jgħid li d-dgħajjes tal-Pass li jieħdu sehem fit-tigrijiet ta' Bi Tnejn u f'ta' Bl-Erbgħa rridu jiġu miżgħuna, u li l-piż tagħhom waqt il-korsa ma jridx ikun inqas minn 400 libbra.

Meta l-kumitat tal-Isla pprotesta mad-dwana u fit-text li jingħata spegazzjoni għaliex id-dgħajsa tal-Isla giet miżmuma, ma kienx fadallu triq oħra għajr dik li jkellem lill-ministru konċernat, u dan meta sema' l-ilmenti li tressqu quddiemu mill-kumitat tal-Isla ta ordni biex id-dgħajjes kollha li kienu se jieħdu sehem fir-Regatta jiġu eżaminati mill-gdid.

Fil-kitba tal-lum senkompli nislet siltiet oħra minn dan l-artiklu interessanti

biex il-qarrejja li qegħdin isegwu dawn l-intervisti dwar ir-Regatta Nazzjonali jkunu jafu l-konkluzjoni ta' din il-kwistjoni"

"Is-Sibt, 7 ta' Settembru, data li fiha skond l-avviż tal-Kollettur tad-Dwana, l-opri tat-tigrija kellhom jiġu registrati u eżaminati mill-gdid, jien kont wiehed mid-delegati tal-Isla li attendew fil-Boat House tad-dwana.

"Din il-konkluzjoni l-perit jasal fiha billi jkejjejt it-tul, il-wisa' u l-għoli, kif ukoll il-ħxuna tal-Body tad-dgħajsa (l-għeluq), u hawn li rrid nieħu ftit wisa' biex nuri lill-qarrejja l-mod li bih dan il-perit ikejjejt il-ħxunijiet tat-twavel – kejl importanti li d-dwana tagħmel enfasi fuqu għax inkella l-bennej jagħmlu rquieq kemm jista' biex id-dgħajsa tkun hafifa u għalhekk d-dwana tagħti minimum (l-inqas) ta' ħxuna li hadd ma jista' jaħrab minnha.

"Mela għal dawk il-qarrejja li huma tas-sengħa malajr jifhmu li l-ħxuna hija importantissima.

"Il-perit b'timplor irquieq f'idu jagħzel partijiet fid-dgħajsa u jtaqqap toqob biex jara dawn il-ħxunijiet - imma kif ma tidħkux l-aħwa, speċjalment dawk minkom li intom tas-sengħa, meta ngħidilkom, li l-perit idahhal it-timplor, iħoss b'sebgħu li l-ponta tiegħu tinfed mill-injam, imbagħad iżomm subgħajh magħfus mal-qoxra ta' bar-

ra tad-dgħajsa, jiġbed barra t-timplor u jara fuq il-pied il-ħxuna tat-tavla ... dhaktu naħseb, u tidħku bħali meta sirtu tafu l-importanza tal-ħxuna u l-għodda miżera, u l-mod tač-čajt li l-perit juza biex jačcerta ruħu minn dan il-fatt importanti.

"Il-perit għamel dan l-eżami lid-dgħajjes li kienu ser jgerru b'Erbgħa Mqadef biss - lil dawk li hadu sehem parti fit-tigrija b'zewg Imqadef ma saril-homx eżami bir-reqqa bħall-oħrajn. Il-perit naturalment kellu r-raġunijiet għaliex ma għamix hekk.

"Id-dgħajsa tal-Isla, mit-tieni eżami, li seta' ma sarx reggħet m'għadditx, kien wisq naturali li l-perit li fil-5 ta' Settembru qal li mhux tajba, mhux se jerga' lura minn kelmtu, u fis-6 ta' Settembru, kif qal tajjeb lill-Kollettur tad-Dwana li kien preżenti - "jien rrid nsalva r-reputazzjoni tiegħi". Din id-darba l-iskuza ma kinix hliet li d-dgħajsa mhux irfinuta bizzejjed u mhux tajba għall-passiggieri"

Nota: Dan l-artiklu spicča bi tliet riflessjonijiet u suggerimenti: "... nistaqsu lil perit:

"1. Meta dgħajsa tkun taqbel f'kollox mal-qisien tad-dwana, x'iwasslu biex jaħseb li mhux tajba għall-10 passiggieri la ma għabbihiex bin-nies?

2. Kien ikun interessanti hafna kieku kellu jgħabbi lin-nies lid-dgħajjestat-tgrija

u kulhadd jara b'għajnejh minn jinzel l-aktar fl-ilma b'għaxra min-nies.

3. Kien ikun xieraq ukoll kieku permezz ta' xi miżien id-dgħajjes iġibu piż stabbilit u dan għandu jsir fis-snin li ġejjin biex hadd ma jgorr...

"Ikun xieraq ukoll li min-flok perit wiehed id-dwana jkollha aktar, biex f'każ bħal dan l-inqala', il-Kollettur tad-Dwana jkun jista' jisma' aktar minn opinjoni waħda, u fl-aħħarnett ikun xieraq ukoll li l-Ministru jxandar ir-rapport li ordna li jsir mill-perit biex kulhadd ikun jaf bis-serjetà li teżisti fil-fergħa ta' dan id-dipartiment, u għan-nies tal-Isla biex jaraw jekk magħhom sarx haqq"

Ovjament il-kwistjoni ta' din id-dgħajsa li ironikament qabel il-gwerra hadet sehem fir-Regatta u rebħet il-palju ta' Bl-Erbgħa, l-istess dgħajsa, wara l-gwerra, proprju ma għadditx mid-dwana, qamet il-kwistjoni tal-piż tad-dgħajjes.

Izda jingħad li l-problema tal-piż għad-dgħajjes tal-Pass waqt ir-Regatta ddahhal b'regolament mid-Dwana fuq dgħajsa oħra tal-Isla li fuqha kienet inqalgħet kwistjoni simili. L-aħħar mistoqsija tiegħi lil Charlie Rowe proprju kienet fuq il-piż tad-dgħajjes tal-Pass:

Charles, nafu li l-lum id-dgħajjes kollha li jieħdu sehem fir-Regatta Nazzjonali sup-

post li jkunu ta' piż wiehed waqt it-tigrija. Għaldaqstant ma taħsibx li t-toqol ta' ekwipaġġi jkun ta' żvantaġġ kbir għar-rebħ tal-palju?

"Hafna mill-barklori kien ikun fihom irġiel, u bejn wiehed u ieħor il-piż ta' kull ekwipaġġ kien ikun l-istess, iżda llum tara ekwipaġġi ta' zagħzagħ li ma fihom xejn u ekwipaġġ ieħor li fih il-piż.

"Jekk iż-żewġ ekwipaġġi ikollhom dgħajsa tajba u t-tnejn għandhom l-istess esperjenza, tasal biex tgħid li l-ekwipaġġ hafif se jkollu vantaġġ fuq l-ieħor, iżda jekk l-ekwipaġġ li għandu l-piż ikun teknikament aħjar mill-ieħor, allura l-esperjenza tirbaħ.

"Fuq kollox, l-esperjenza għallmitna li dgħajsa armata bl-aħjar qaddiefa m'għandhiex garanzija li tirbaħ il-palju, għax dan jiddependi wkoll fuq il-polza, ir-riħ u l-kurrenti tal-port kif nafu, illum id-dgħajjes kollha li jieħdu sehem fit-tigrija suppost li jkunu ta' piż wiehed irrispettivament mit-toqol ta' l-ekwipaġġ.

"Semmejtlek id-dgħajsa hafifa tal-Isla li kellna kwistjoni fuqha mad-dwana ... jekk wiehed iġib quddiem għajnejh l-ekwipaġġ Senglean li kien se jgerrri bid-dgħajsa li kienu jsibuha bħala l-hafifa, m'hemmx l-iċken dubju li din kienet titrażzan waqt il-korsa b'erbat irġiel qishom għanti."